

जा.क्र.कृआ/फलो-२/केळी करपा/प्र.क्र. १८/१७२९/१४  
कृषि आयुक्तालय, (फलोत्पादन विभाग) महाराष्ट्र राज्य,  
पुणे-४११ ००५. दिनांक -१६/०७/२०१४

प्रति,

१. विभागीय कृषि सहसंचालक,  
नाशिक
२. जिल्हा अधिक्षक कृषि अधिकारी,  
जळगाव, धुळे, नंदुरबार
३. कृषि विकास अधिकारी,  
जळगाव, धुळे, नंदुरबार

**विषय :- सन २०१४-१५ मध्ये केळी पिकावरील सिगाटोका (करपा) रोगाचे नियंत्रणाबाबत राबवावयाच्या प्रकल्पाबाबतच्या मार्गदर्शक सूचना.....**

सन २०१२-१३ पासून जळगाव, धुळे व नंदुरबार या जिल्ह्यांमध्ये केळी पिकावरील सिगाटोका रोग नियंत्रणासाठी ४६,५८९ हेक्टर क्षेत्रावर कार्यक्रम राबविण्यात येत असून सन २०१४-१५ मध्येही मागील वर्षाप्रमाणेच पॅकेजचा कार्यक्रम राबविण्यात येणार आहे. सदर पॅकेजचा कार्यक्रम सन २०१४-१५ मध्ये माहे जुलै २०१४ ते जानेवारी २०१५ या कालावधीत राबवावयाचा आहे. सदरचा कार्यक्रम **प्रपत्र-१** मध्ये देण्यात आलेला आहे.

सदर प्रकल्प केंद्रशासनाच्या राष्ट्रीय कृषि विकास योजनेतर्गत मागील वर्षाच्या मार्गदर्शक सूचनेप्रमाणेच राबवावयाचा आहे. यासंदर्भात दिलेल्या मार्गदर्शक सूचना खालीलप्रमाणे आहेत.

**१. पॅकेजचे स्वरूप :**

**१.१** उद्यानविद्यावेत्ता, केळी संशोधन केंद्र जळगाव यांचेमार्फत २५,६५७/- चे पॅकेज तयार करण्यात आले असून, ते **प्रपत्र-२** मध्ये दिलेले आहे. तयार केलेल्या पॅकेजमध्ये १) क्षेत्र व्यवस्थापन (Field Management), २) कंद उपचार (Sucker Treatment), ३) फवारणी कार्यक्रम (Foliar Spray), ४) फवारणी किंमत (Spraying Charges), ५) मोहिम व्यवस्थापन (Campaign Management) इत्यादी घटकांचा समावेश करण्यात आलेला आहे.

**१.२** मोहिम व्यवस्थापन या घटकांतर्गत जनजागृती करण्याच्या दृष्टीने प्रतिहेक्टरी रु.६५७/- इतका खर्च अपेक्षित असून त्यामध्ये करावयाच्या बाबी खालीलप्रमाणे आहेत.

अ.क्र.	बाब
१.	जनजागृती मोहिम (घडीपत्रिका, भितीपत्रिका, माहितीपत्रके, पुस्तिका छपाई इत्यादी प्रकाशित करणे.
२.	शेतकरी प्रशिक्षण (१ दिवस) - रु. १५०/- प्रतिदिवस प्रतिशेतकरी प्रशिक्षण
३.	शेतक-यांचे प्रशिक्षण (२ दिवस) - रु. २५०/- प्रतिदिवस प्रतिशेतकरी प्रशिक्षण
४.	शेतक-यांच्या शेतीशाळा - रु. ३५,०००/- प्रति शेतीशाळा
५.	२ ते ४ केळी समूहासाठी १ क्षेत्रीय सहायकाची नियुक्ती, रु.८,०००/- प्रति क्षेत्रीय सहायक
६.	अनुभवी चमूकडुन प्रकल्पाची अंमलबजावणी

१.३ सदर कार्यक्रम एकूण तीन वर्षे राबवावयाचा असून प्रतिहेक्टरी रु.२५,६५७/- इतका खर्च अपेक्षित आहे. त्यापैकी पॅकेज अंमलबजावणीसाठी रु.२५,०००/- व जनजागृती कार्यक्रमासाठी रु.६५७/- असा खर्च राहणार आहे.

## २. जनजागृती मोहिम :

२.१ प्रकल्प कार्यान्वित करण्यासाठी जनजागृती करण्याच्या दृष्टीने घडीपत्रिका, भितीपत्रके, माहितीपत्रके, पुस्तिका छपाई करून त्यामध्ये प्रकल्पाची माहिती, राबविण्यात येणारे पॅकेज, करावयाची कार्यवाही याबाबतची माहिती तयार करण्यात येऊन त्यास प्रसिध्दी देण्यात यावी. केळी लागवड करणा-या शेतक-यांची फोन नंबरसह यादी तयार करावी. उद्यानविद्यावेत्ता, केळी संशोधन केंद्र, जळगाव यांनी केळी पिकावरील सिगाटोका रोगाचे नियंत्रणासाठी शास्त्रीय / वस्तुनिष्ठ आधार घेऊन पॅकेजमधील बाबींप्रमाणे तांत्रिक माहिती तयार करण्यात यावी. सदर माहितीच्या आधारे घडीपत्रिका, भितीपत्रके, पुस्तिका, जिंगल्स इत्यादी तयार करावेत. सदर जनजागृती कार्यक्रम मोठ्या प्रमाणवर राबविण्यात यावा. जिल्हा अधिक्षक कृषि अधिकारी, जळगाव यांचेकरीता ४३,०००, जिल्हा अधिक्षक कृषि अधिकारी, नंदुरबार यांचेकरीता ५,००० व जिल्हा अधिक्षक कृषि अधिकारी, धुळे यांचेकरीता २,००० अशी एकूण ५०,००० घडीपत्रिकांची छपाई करून प्रत्येक केळी उत्पादक गावात त्याचे वाटप करण्यात यावे. त्याचप्रमाणे भितीपत्रके छपाई करून एका गावात प्रमुख ४ ते ५ ठिकाणी लावण्याबाबत कार्यवाही करण्यात यावी. उपरोक्तप्रमाणे सर्व कार्यवाही १५ दिवसात करण्यात यावी.

२.२ प्रकल्प समूह पध्दतीने व मोठ्या प्रमाणावर राबवावयाचा असल्याने त्याकरीता केळी उत्पादक संघाचे पदाधिकारी, खाजगी कंपनीतील केळीतज्ञ, कृषि विद्यापीठातील तसेच केळी संशोधन केंद्रातील शास्त्रज्ञ, कृषि विभागातील अधिकारी, महाराष्ट्र कृषि उद्योग विकास महामंडळाकडील विभागीय अधिकारी यांची जिल्हास्तरावर तात्काळ बैठक आयोजित करून त्यामध्ये कार्यवाहीची रूपरेषा ठरविण्यात यावी व शासनाने मंजूर केलेल्या प्रकल्पाबाबत मार्गदर्शन करण्यात यावे.

२.३ सदर प्रकल्प यशस्वीपणे राबविण्यासाठी जुलैच्या पहिल्या पंधरवड्यात जिल्हा पातळीवर कृषि विभागातील अधिकारी / कर्मचारी यांची कार्यशाळा आयोजित करण्यात यावी. सदर कार्यशाळेस क्षेत्रीय सहायक, कृषि पर्यवेक्षक, कृषि अधिकारी, तंत्र अधिकारी, कृषि उपसंचालक, उपविभागीय कृषि अधिकारी, केळी उत्पादक शेतकरी, केळी उत्पादक संघाचे पदाधिकारी व कृषि विद्यापीठ आणि केळी संशोधन केंद्रातील शास्त्रज्ञ यांना बोलाविण्यात यावे.

२.४ केळी पिकावरील सिगाटोका रोगाच्या नियंत्रणासाठी संबंधित जिल्हा अधिक्षक कृषि अधिकारी यांनी कृषि विद्यापीठ व केळी संशोधन केंद्राच्या सहकार्याने मंडळनिहाय, गावनिहाय प्रशिक्षणाचे वेळापत्रक तयार करावे व त्याप्रमाणे अंमलबजावणी करावी व त्याची एक प्रत कृषि आयुक्तालयास

पाठविण्यात यावी. डॉ. गोरखसिंग, आयुक्त फलोत्पादन, भारत सरकार यांचे अध्यक्षतेखली ०४.०४.२०११ रोजी घेतलेल्या सभेमध्ये सिगाटोका रोगाचे नियंत्रणासाठी प्रतिबंधात्मक उपाययोजना म्हणून केळीची लागवड जुन आणि ऑक्टोबर महिन्यामध्ये करणे, शिफारशीप्रमाणे लागवड करणे, सेंद्रिय खतांचा वापर शिफारशीप्रमाणे करणे, किड रोगाचे नियंत्रणासाठी पिकांचे फेरपालट करणे, पावसाळ्यापूर्वी बुरशीनाशकांची फवारणी करणे इत्यादी शिफारशी केलेल्या आहेत. सदर शिफारशीचा अवलंब करण्याबाबत प्रशिक्षणामध्ये मार्गदर्शन करण्यात यावे. केळी पिकावरील सिगाटोका रोगाच्या नियंत्रणासाठी पॅकेजची अंमलबजावणी करण्यासाठी जनजागृती कार्यक्रम मोठ्या प्रमाणावर हाती घेण्यात यावा, त्यामध्ये माहितीपत्रिका, घडीपत्रिका, जिंगल्स इत्यादी तयार करण्यात येऊन त्याद्वारे मार्गदर्शन करण्यात यावे. प्रशिक्षणासाठी लागणारे संपूर्ण साहित्य, प्रशिक्षण पुस्तिका(Modules) उद्यानविद्यावेत्ता, केळी संशोधन केंद्र, जळगाव यांनी तयार करून प्रशिक्षणार्थींना वितरीत करावीयाचे आहे.

जिल्हानिहाय शेतकरी प्रशिक्षण कार्यक्रम व शेतीशाळा राबविण्याचा कार्यक्रम प्रपत्र-३ मध्ये सहपत्रित केलेला आहे.

**२.५** गावनिहाय प्रकल्प मोहिम राबविण्याच्या तारखा निश्चित करण्यात येऊन त्याप्रमाणे फवारणीचा कार्यक्रम तयार करण्यात यावा. सदर गावनिहाय कार्यक्रमांमध्ये शेतक-यांमध्ये जागृती निर्माण करून केळी पिकावर सिगाटोका रोग येणार नाही व मंजुर असलेले पॅकेज पूर्णपणे राबविण्याबाबत शेतक-यांची मानसिकता तयार करण्याच्या दृष्टीने कार्यवाही करण्यात यावी.

### **३. अंमलबजावणीसाठी करावयाची कार्यवाही**

**३.१ विभागीय स्तर :** विभागीय स्तरावरून सदर पॅकेजची अंमलबजावणी व्यवस्थितपणे होत आहे याबाबतचे सनियंत्रण विभागीय कृषि सहसंचालक, नाशिक यांचेमार्फत करण्यात यावे, तसेच सलग २०० ते ४०० हेक्टरच्या एका केळी समूहास आवश्यकतेप्रमाणे १ क्षेत्रीय सहायकाची आऊटसोर्सिंगद्वारे दि. १५/०७/२०१४ ते ३१/०१/२०१५ पर्यंत नियुक्ती करण्यात यावी. क्षेत्रीय सहायक ही पदे पूर्णपणे आऊटसोर्सिंगद्वारे कंत्राटी पध्दतीने भरावयाची असून क्षेत्रीय सहायक हा किमान कृषि पदवीधर / कृषि पदविका धारक असणे आवश्यक आहे. आऊटसोर्सिंगद्वारे नियुक्त केलेल्या क्षेत्रीय सहायकास रु. ८,०००/- प्रति महिना याप्रमाणे वेतन अदा निश्चित करण्यात यावे.

जळगाव, धुळे व नंदुरबार जिल्हांमध्ये लागणा-या क्षेत्रीय सहायकांची नियुक्ती महाराष्ट्र उद्योजकता केंद्र यांचेकडून आऊटसोर्सिंगद्वारे दि. १५/०७/२०१४ ते ३१/०१/२०१५ पर्यंत करण्यात यावी. जिल्हा अधिक्षक कृषि अधिकारी यांनी केळी पिकांचे समुहानुसार क्षेत्रीय सहायकांची मुख्यालये निश्चित करून त्याची माहिती विभागीय कृषि सहसंचालक नाशिक यांना तातडीने देण्यात यावी. त्यानुसार विभागीय कृषि सहसंचालक नाशिक यांनी क्षेत्रीय सहायकांची जिल्हानिहाय समूहनिहाय (Clusterwise) नियुक्ती करून संबंधित जिल्हा अधिक्षक कृषि अधिकारी यांना कळवावे.

**३.२ जिल्हास्तर :** जिल्हा अधिक्षक कृषि अधिकारी यांनी पॅकेज राबविण्यासाठी सलग १०० हेक्टर केळी क्षेत्राचे समूह तयार करावेत. त्याचप्रमाणे केळी संशोधन केंद्र व कृषि विद्यापीठाने तयार केलेल्या पॅकेजचे वेळापत्रक तयार करावे. शेतक-यांची मानसिकता तयार करण्यासाठी व जनजागृती करण्यासाठी घडीपत्रिका, भित्तीपत्रके, माहितीपत्रके, पुस्तिका छपाई करून त्यामध्ये प्रकल्पाची माहिती, राबविण्यात येणारे पॅकेज, करावयाची कार्यवाही याबाबतची माहिती तयार करण्यात येऊन त्यास प्रसिध्दी देण्यात यावी. त्याचप्रमाणे गावनिहाय प्रकल्प मोहिम राबविण्याच्या तारखा निश्चित करण्यात येऊन त्याप्रमाणे फवारणीचा कार्यक्रम तयार करण्यात यावा.

#### **४. पॅकेज अंतर्गत औषध मागणी**

प्रकल्प समूह पध्दतीने व सर्व केळी पिकाच्या क्षेत्रावर एकाच वेळी राबवावयाचा असल्याने पॅकेजप्रमाणे लागणा-या जिल्हानिहाय औषधाची मागणी संबंधित जिल्हा अधिक्षक कृषि अधिकारी यांनी प्राधान्याने निश्चित करावी व त्याप्रमाणे जिल्हानिहाय मागणी आवश्यकतेनुसार टप्प्याटप्प्याने महाराष्ट्र कृषि उद्योग विकास महामंडळाकडे नोंदविण्यात येऊन त्याची प्रत विभागीय कृषि सहसंचालक आणि कृषि आयुक्तालयास देण्यात यावी. पॅकेजअंतर्गत लागणा-या औषधाचे दर हे कृषि विभागाने ठरविलेल्या दराप्रमाणेच राहतील. खरेदी केलेली किटकनाशके कोणत्याही परिस्थितीत विनावापर राहणार नाहीत याची दक्षता संबंधित जिल्हा अधिक्षक कृषि अधिकारी यांनी घ्यावी. पॅकेजअंतर्गत जो कार्यक्रम राबविण्यात येत आहे, त्याची फवारणीनिहाय नोंद करण्यात यावी. त्यामध्ये प्रत्येक फवारणीची शेतकरी संख्या व त्यांचे क्षेत्र दर्शविण्यात यावे. तसेच फवारणीनिहाय वाटप केलेल्या औषधांची नावे व पुरवठा केलेली औषधे तसेच किंमत दर्शविण्यात यावी. याबाबतची नोंद नोंदवहीमध्ये करण्यात यावी.

#### **पॅकेज राबविण्याबाबतची सविस्तर माहिती खालीलप्रमाणे**

- अ)** सदर कार्यक्रम हा मागील वर्षीच्या पॅकेजप्रमाणे म्हणजेच रु. २५,६५७/- च्या अधिन राहून कार्यक्रम राबविण्यात यावा. सदरच्या योजनेंतर्गत औषधाचे वाटप मागील वर्षीप्रमाणेच प्रतिहेक्टरी पॅकेज खर्चाच्या ९० टक्के अनुदानावर करावे व १० टक्के रक्कम ही लाभार्थी हिस्सा वसूल करण्यात यावा.
- ब)** पॅकेज राबविण्यासाठी मोठ्या प्रमाणावर औषधे लागणार असून पॅकेजमध्ये दर्शविल्याप्रमाणे कंद उपचारासाठी लागणा-या औषधाची मागणी तात्काळ महाराष्ट्र कृषि उद्योग विकास महामंडळाकडे जिल्हा अधिक्षक कृषि अधिकारी जळगाव, धुळे, नंदुरबार यांनी नोंदवावी व महामंडळाकडून औषध पुरवठा वेळेवर होईल याबाबतची दक्षता घेण्यात यावी.

- क) पॅकेज अंतर्गत लागणारी औषधे ही महाराष्ट्र कृषि उद्योग विकास महामंडळाने तालुकास्तरापर्यंत पोहोच करावयाची आहेत. तेथून शेतक-यांनी १० टक्के हिस्सा भरून औषधाची उचल करावयाची आहे. त्यासाठीचे लागणारे परमिट तालुका कृषि अधिकारी यांनी उपलब्ध करून द्यावयाचे आहे.
- ड) पॅकेजअंतर्गत जरी ७ फवारण्यांचा कार्यक्रम प्रस्तावीत केलेला असला तरी गरजेनुसार फवारण्या घेण्यात याव्यात. पॅकेजमध्ये नमूद केल्याप्रमाणे प्रथमतः ३ फवारण्यांचे नियोजन करण्यात येऊन पहिल्या फवारणीसाठी पॅकेजमध्ये दर्शविलेल्या मॅन्कोझेब या औषधाची पॅकिंगनिहाय मागणी जिल्हा अधिक्षक कृषि अधिकारी यांनी महाराष्ट्र कृषि उद्योग विकास महामंडळाकडे तात्काळ पाठवावी. त्यानंतर १५ दिवसांचे अंतराने दुस-या फवारणीसाठी लागणा-या कार्बेनडेझीयम व तिस-या फवारणीसाठी लागणा-या प्रॉपिकोनेझोल या औषधांची मागणी महाराष्ट्र कृषि उद्योग विकास महामंडळाकडे नोंदविण्यात यावी. औषधांची मागणी करतांना औषधांची शिफारस, औषधे पोहोचविण्याचे ठिकाण, औषधांची एकूण आवश्यकता इत्यादी माहिती महामंडळाकडे कळविण्यात यावी व त्याची प्रत विभागीय कृषि सहसंचालक नाशिक व कृषि आयुक्तालयास देण्यात यावी. औषधांसाठी ९० टक्के अनुदान असून १० टक्के लाभार्थी हिस्सा वसूल करून औषधांचे वाटप करावे. प्राप्त होणा-या प्रत्येक लॉटमधून औषधांचे नमुने घेऊन प्रयोगशाळेकडे पाठवावेत. जिल्हास पुरवल्या जाणा-या सर्व लॉटचे नमुने घेतल्याची जिल्हा अधिक्षक कृषि अधिकारी यांनी खात्री करावी.
- इ) केळी पिकावरील करपा रोगाचे नियंत्रणासाठी महाराष्ट्र कृषि उद्योग विकास महामंडळाकडून लागणा-या औषधांचा पुरवठा तात्काळ व वेळेत होणेबाबत विभागीय कृषि सहसंचालक, नाशिक व संबंधित जिल्हा अधिक्षक कृषि अधिकारी यांनी मंडळाकडे पाठपुरावा करावयाचा आहे.

#### ५. मापनपुस्तिका :

पॅकेजअंतर्गत राबविण्यात आलेल्या प्रत्येक बाबीची / कामांची नोंद, वापरलेल्या औषधांचा तपशील, खर्चाची माहिती मापनपुस्तिकेमध्ये नमूद केल्यानंतरच झालेल्या कामाची रक्कम शेतक-यांना अदा करण्याबाबत कार्यवाही करण्यात यावी.

#### ६. मासिक प्रगती अहवाल :

विभागीय कृषि सहसंचालक व जिल्हा अधिक्षक कृषि अधिकारी यांनी प्रकल्पांतर्गत राबविण्यात आलेल्या कामाचा मासिक प्रगती अहवाल प्रत्येक महिन्याच्या १० तारखेपर्यंत सोबतच्या प्रपत्र क्र.४ मध्ये कृषि आयुक्तालयास न चुकता पाठविण्याची व्यवस्था करावी.

उपरोक्त दिलेल्या मार्गदर्शक सूचनांप्रमाणे कार्यक्रम त्वरीत राबविण्याबाबत आवश्यक ती कार्यवाही तात्काळ करण्यात यावी.

सोबत :- वरीलप्रमाणे

स्वा/-  
संचालक फलोत्पादन  
कृषि आयुक्तालय, महाराष्ट्र राज्य  
पुणे- ४११००५

प्रत माहितीकरीता :-

- १) मा. अप्पर मुख्य सचिव, कृषि व पदुम विभाग, मंत्रालय, मुंबई ० ३२ यांना माहितीस्तव सविनय सादर.
- २) मा. व्यवस्थापकीय संचालक, महाराष्ट्र राज्य फलोत्पादन आणि औषधी वनस्पती मंडळ, पुणे-५ यांना माहितीस्तव
- ३) कृषि सहसंचालक, नियोजन, कृषि आयुक्तालय, महाराष्ट्र राज्य, पुणे ० १ यांना माहितीकरीता.

**प्रपत्र - १**  
**राष्ट्रीय कृषि विकास योजनेंतर्गत केळी पिकावरील सिगाटोका रोगनियंत्रण प्रकल्प**  
**जिल्हानिहाय कार्यक्रम सन २०१४-१५**

अ. क्र.	जिल्हा	बाब	पॅकेज राबविण्या साठीचे क्षेत्र (हेक्टर)	मूळ पॅकेजची प्रतिहेक्टर किंमत (रुपये)	पॅकेजच्या ५० टक्के देय प्रतिहेक्टर अनुदान (रुपये)	एकूण लागणारे अनुदान (रु.लाखात)		उपलब्ध करून दिलेले अनुदान (रु.लाखात)
						राकृवियो (५० टक्के)	राज्य (२५ टक्के)	
१	२	३	४	५	६	७	८	९
१.	जळगाव	फवारणी कार्यक्रम	४४,३०२	२५०००	१२५००	५५३७.७५	२७६९.००	८०९.५०
		जनजागृती कार्यक्रम		६५७	३२९	१४५.७५	१४५.७५	४०.५०
		<b>एकूण (अ)</b>		<b>२५६५७</b>	<b>१२८२९</b>	<b>५६८३.५०</b>	<b>२९१४.७५</b>	<b>८५०.००</b>
२	धुळे	फवारणी कार्यक्रम	३५०	२५०००	१२५००	४३.७५	२१.८७	४०.००
		जनजागृती कार्यक्रम		६५७	३२९	१.१५	१.१५	१०.००
		<b>एकूण (ब)</b>		<b>२५६५७</b>	<b>१२८२९</b>	<b>४४.९०</b>	<b>२३.०२</b>	<b>५०.००</b>
३	नंदुरबार	फवारणी कार्यक्रम	१९३७	२५०००	१२५००	२४२.१२	१२१.०६	७३.००
		जनजागृती कार्यक्रम		६५७	३२९	६.३७	६.३७	२७.००
		<b>एकूण (क)</b>		<b>२५६५७</b>	<b>१२८२९</b>	<b>२४८.४९</b>	<b>१२७.४३</b>	<b>१००.००</b>
<b>एकूण अ, ब, क</b>			<b>४६,५८९</b>			<b>५९७६.८९</b>	<b>३०६५.२०</b>	<b>१०००.००</b>

**Cost of Sigatoka disease management of Banana**

Sr. No.	Particulars	Quantity in Kg/ L	Price per Kg/L	Total Cost per ha (in Rs.)
<b>A)</b>	<b>Field management</b>			
i)	Removal and disposal of diseased plant part	10 person for 4 months@ Rs.150/-		6000
<b>Total -</b>				<b>6000</b>
<b>B)</b>	<b>Sucker treatment</b>			
i)	Acephet	1.750	450	945
ii)	Carbendazim	1.5	410	615
iii)	Application charges	2 (persons)	150	300
<b>Total -</b>				<b>1860</b>
<b>C)</b>	<b>Foliar spray</b>			
i)	Mancozeb (01 spray)	3.75	354	1328
ii)	Carbendanzim (1 spray)	1.25	410	513
iii)	Propiconzole (1 spray)	1.900	1280	2432
iv)	Carbendanzim + Mineral oil (02 spray)	1.25+10.00	410/ 180	2313
v)	Propiconzole + Mineral oil (02 spray)	0.9+10.00	1280/ 180	4104
vi)	Sticker	10	225	2250
<b>Total -</b>				<b>12940</b>
<b>D)</b>	<b>Spraying charges( 07 spray) 04 person / per spray / ha. @ 150/-</b>			4200
<b>Total -</b>				<b>4200</b>
<b>i)</b>	<b>Package Cost - Total (A+B+C+D)</b>			<b>25000</b>
<b>ii)</b>	<b>Campaign management</b>			<b>657</b>
<b>Total</b>				<b>25657</b>



प्रपत्र-३

जिल्हानिहाय जनजागृती कार्यक्रमांतर्गत प्रशिक्षण, शेतीशाळा कार्यक्रम

अ.क्र.	जिल्हा	जिल्हा शेतकरी संख्या (एक दिवस) रु. १५०/- प्रति दिवस प्रति शेतकरी		प्रशिक्षण शेतकरी संख्या (दोन दिवस) रु. २५०/- प्रति दिवस प्रति शेतकरी		शेतकरी शेती शाळा (रु. ३५,०००/- प्रति शेतीशाळा)	
		भौतिक (शेतकरी संख्या)	आर्थिक (रु.लाखात)	भौतिक (शेतकरी संख्या)	आर्थिक (रु.लाखात)	भौतिक (शेतकरी संख्या)	आर्थिक (रु.लाखात)
१	२	३	४	५	६	७	८
१	जळगाव	१००००	१५.००	५००	२.५०	२०	७.००
२	धुळे	३००	०.४५	५०	०.२५	५	१.७५
३	नंदुरबार	५००	०.७५	१००	०.५०	८	२.८०
<b>एकुण</b>		<b>१०,८००</b>	<b>१६.२०</b>	<b>६५०</b>	<b>३.२५</b>	<b>३३</b>	<b>११.५५</b>





प्रपत्र - ४

केळी पिकावरील सिगाटोका रोग नियंत्रणासाठी राबविण्यात आलेला कार्यक्रमाचा मासिक प्रगती अहवाल

अ.क्र.	जिल्हा/ विभाग	जनजागृती कार्यक्रमांतर्गत राबविण्यात आलेला एकुण कार्यक्रम (रु. लाखात)			फवारणी मजुरी खर्चासाठी झालेला खर्च (रु. लाखात)		एकुण खर्च (७+९+१७+२०+२२)	झालेल्या खर्चाची विगतवारी			शेरा
		तपशिल	मंजूर तरतूद	खर्च	मंजूर अनुदान	खर्च		केंद्र शासन (राकृवियो) हिस्सा	राफअ हिस्सा	शेतकरी हिस्सा	
१	२	१८	१९	२०	२१	२२	२३	२४	२५	२६	२७

विभागीय कृषि सहसंचालक

जिल्हा अधिक्षक कृषि अधिकारी